

தலைப்புச் செய்திகள்

1. தீபாவளி பண்டிகையை பொதுமக்கள் உள்நாட்டில் தயாரிக்கப்பட்ட பொருட்களுடன் கொண்டாடுமாறு பிரதமர் திரு. நரேந்திர மோடி கேட்டுக்கொண்டுள்ளார்.
2. பண்டிகை காலத்தில் பொதுமக்கள் நெரிசல் இன்றி செல்ல தில்லி ரயில் நிலையத்தில் போதுமான ஏற்பாடுகள் செய்யப்பட்டுள்ளதாக ரயில்வே அமைச்சர் திரு. அஷ்வினி வைஷ்ணவ் தெரிவித்துள்ளார்.
3. பிஹார் சட்டப்பேரவைத் தேர்தலில் இரண்டாம் கட்ட வாக்குப்பதிவு நடைபெற உள்ள 122 தொகுதிகளில் வேட்புமனு தாக்கல் இன்று நிலைவடைகிறது.
4. இந்தியாவுடன் இருதரப்பு வர்த்தகத்தை வலுப்படுத்த மிகுந்த ஆவலுடன் இருப்பதாக பிரேசில் அதிபர் திரு. Inacio Lula Da Silva கூறியுள்ளார்.
5. ப்ரோ கபடி லீக் போட்டியில் மும்பை - ஹரியானா இடையே நடைபெற்ற ஆட்டம் டிராவில் முடிவடைந்தது.

--- இனி விரிவான செய்திகள் ---

<<<<>>>>

தீபாவளி பண்டிகையை பொதுமக்கள் உள்நாட்டில் தயாரிக்கப்பட்ட பொருட்களுடன் கொண்டாடுமாறு பிரதமர் திரு. நரேந்திர மோடி கேட்டுக்கொண்டுள்ளார்.

இதுகுறித்து அவர் வெளியிட்டுள்ள சமூக வலைதளப் பதிவில், 140 கோடி இந்தியர்களும் கடினமான உழைப்பு, படைப்பாற்றில் மற்றும் புதுமைகளுடன் இந்நாளை கொண்டாடுமாறும் அவர் அழைப்பு விடுத்துள்ளார்.

இந்தியப் பொருட்களை வாங்கி பயன்படுத்துவதை பெருமைகொள்ளுமாறும் அவர் வலியுறுத்தியுள்ளார்.

மக்கள் தாங்கள் வாங்கிய உள்நாட்டு தயாரிப்புகளை செல்ஃபி எடுத்து சமூக ஊடகங்களில் பகிர்ந்துகொள்ள வேண்டும் என்றும், அவ்வாறு செய்வதன் மூலம் மற்றவர்களும் சுதேசிப் பொருட்களை வாங்க ஆர்வம் காட்டுவார்கள் என்றும் அவர் கூறியுள்ளார்.

தீபாவளியில் சுதேசிப் பொருட்களை மட்டுமே வாங்கவும், உள்நூர் கைவினைக் கலைஞர்களை ஆதரிக்கவும், அனைவரும் உறுதியேற்க வேண்டும் என்றும் பிரதமர் கேட்டுக்கொண்டுள்ளார்.

தீப ஒளித் திருநாளாம் தீபாவளிப் பண்டிகை நாடு முழுவதும் இன்று வழக்காமான உற்சாகத்துடன் கொண்டாடப்படுகிறது.

மக்கள் அதிகாலையிலேயே எழுந்து எண்ணெய் தேய்த்துக் குளித்து புத்தாடை அணிந்து பட்டாசுகள் வெடித்து இனிப்புகளைப் பரிமாறி இந்நாளை மகிழ்ச்சியுடன் கொண்டாடி வருகிறார்கள்.

இந்நாளையொட்டி தலைவர்கள் பலர் மக்களுக்கு வாழ்த்து தெரிவித்துள்ளனர்.

பிரதமர் திரு. நரேந்திர மோடி விடுத்துள்ள வாழ்த்துச் செய்தியில், தீப ஒளித் திருநாள் ஒவ்வொரு குடிமகனின் வாழ்க்கையிலும் நல்லிணக்கம், மகிழ்ச்சி, செழிப்பு ஆகியவற்றை ஏற்படுத்தி ஒளிரட்டும் என்று கூறியுள்ளார்.

நாடு முழுவதும் நேர்மையான உணர்வு நிலவ வேண்டும் என்றும் சமூக வலைதளத்தில் பிரதமர் தெரிவித்துள்ளார்.

வட இந்தியாவில் தீபாவளி பண்டிகை, வீடுகள், கோவில்கள் மற்றும் பொது இடங்களில் தீபங்களை ஏற்றியும், செல்வத்தின் அடையாளமான லட்சுமியை வணங்கியும் இந்நாளை கொண்டாடி வருகிறார்கள்.

பல்வேறு நகரங்களில் உள்ள தெருக்கள் மற்றும் சந்தைகள் வண்ணமயமான மின் விளக்குகள் மற்றும் மலர்களால் அங்கரிக்கப்பட்டுள்ளன.

தலைநகர் தில்லியில் தீபாவளி பண்டிகையை உள்நாட்டில் தயாரிக்கப்பட்ட பொருட்களை வாங்கி மக்கள் கொண்டாடி வருவதாக எமது செய்தியாளர் தெரிவித்துள்ளார்.

இந்நாளை முன்னிட்டு தில்லி காவல்துறை நகரம் முழுவதும் விரிவான பாதுகாப்பு ஏற்பாடுகளை செய்துள்ளது.

பாதுகாப்பான தீபாவளியை உறுதி செய்வதற்காக சந்தைகள், பொதுமக்கள் அதிகமாகக் கூடும் இடங்கள் மற்றும் வணிக வளாகங்களில் கூடுதல் பாதுகாப்பு ஏற்பாடுகள் செய்யப்பட்டுள்ளன.

தில்லி காவல்துறையினருடன் மத்திய ஆயுதப் படை காவலர்களும் பாதுகாப்பு பணியில் ஈடுபட்டுள்ளனர்.

பேருந்து மற்றும் ரயில் நிலையங்களில் கூட்ட நெரிசலைத் தவிர்க்க விரிவான ஏற்பாடுகள் செய்யப்பட்டு கண்காணிப்பு பணிகள் தீவிரப்படுத்தப்பட்டுள்ளன.

இந்தியா - பாகிஸ்தான் எல்லையில் பாதுகாப்புப் பணியில் ஈடுபட்டுள்ள எல்லைப் பாதுகாப்புப் படையினர் எல்லையில் தீபங்களை ஏற்றி தீபாவளித் திருநாளை கொண்டாடினர்.

<<<<<<>>>>>

பண்டிகை காலத்தில் பொதுமக்கள் நெரிசல் இன்றி செல்ல தில்லி ரயில் நிலையத்தில் போதுமான ஏற்பாடுகள் செய்யப்பட்டுள்ளதாக ரயில்வே அமைச்சர் திரு. அஷ்வினி வைஷ்ணவ் தெரிவித்துள்ளார்.

நேற்றிரவு ஆனந்த்விஹார் ரயில் நிலையத்தில் ஆய்வு செய்த பின்னர் செய்தியாளர்களிடம் பேசிய அவர், தீபாவளி மற்றும் சத் பண்டிகையை ஒட்டி ஏராளமானோர் தங்களது சொந்த மாநிலங்களுக்கு சிரமமின்றி செல்ல உரிய நடவடிக்கை எடுக்கப்பட்டுள்ளதாக கூறினார்.

தில்லி ரயில் நிலையங்களில் டிக்கெட் கவுண்டர் பகுதி அகலப்படுத்தப்பட்டுள்ளதாகவும், இதனால் நெரிசல் இல்லாமல் எளிதாக டிக்கெட் வாங்கிச் செல்ல முடியும் என்றும் தெரிவித்தார்.

இதேபோன் வசதிகளை மும்பை, புனே, சூரத், பெங்களூரு, செகந்திராபாத் ஆகிய ரயில் நிலையங்களில் செய்யப்பட்டுள்ளது என்றும் அவர் கூறினார்.

<<<<<<>>>>>

பிஹார் சட்டப்பேரவைத் தேர்தலில் இரண்டாம் கட்ட வாக்குப்பதிவு நடைபெ ள்ள 122 தொகுதிகளில் வேட்புமனு தாக்கல் இன்று நி னைவடைகி ள்து.

அம்மாநிலத்தில் 243 சட்டப்பேரவைத் தொகுதிகளுக்கு இரண்டு கட்டங்களாக வாக்குப்பதிவு நடைபெ ள்ளது.

அடுத்த மாதம் 16ஆம் தேதி 122 தொகுதிகளில் இரண்டாவது கட்ட வாக்குப்பதிவு நடைபெ ள்ளது.

இந்நிலையில் அடுத்த மாதம் 6ஆம் தேதி முதற்கட்ட வாக்குப்பதிவு நடைபெ ள்ள 18 மாவட்டங்களுக்கு உட்பட்ட 121 தொகுதிகளில் தேர்தல் பிரச்சாம் விறுவிறுப்படைந்துள்ளது.

அரசியல் கட்சிகள் ஊர்வலம் மற்றும் பொதுக்கூட்டங்கள் மூலமாக வாக்காளர்களை சந்தித்து ஆதரவு திரட்டி வருகின் ள்ளர்.

இந்நிலையில் பட்னாவில் நேற்று செய்தியாளர்களிடம் பேசிய பிலேபி மூத்த தலைவர்களில் ஒருவரான திரு. ராம்கிர்பால் யாதவ், பிலேபி தலைமையிலான தேசிய ஜனநாயக கூட்டணி தேர்தலை ஒற்றுமையுடன் எதிர்கொள்வதாக கூறினார்.

ஆனால் ராஷ்ட்ரிய ஜனதாதளம் தலைமையிலான எதிர்க்கட்சிகளின் கூட்டணி பிளவுபட்டுள்ளதாகவும், பல தொகுதிகளில் கூட்டணிக் கட்சிகள் ஒன்றுக்கொன்று எதிர்த்து வேட்பாளர்களை நிறுத்தியுள்ளதாகவும் தெரிவித்தார்.

எதிர்க்கட்சிகள் சுயநலத்துடன் நடந்துகொள்வதாகவும், அவர்களுக்கு கொள்கை மற்றும் கோட்பாடு எதுவுமில்லை என்றும் அவர் குறிப்பும் சாட்டினார்.

<<<<>>>>

இந்தியாவுடன் இருதரப்பு வர்த்தகத்தை வலுப்படுத்த மிகுந்த ஆவலுடன் இருப்பதாக பிரேசில் அதிபர் திரு. Inacio Lula Da Silva கூறியுள்ளார்.

சமீபத்தில் இந்தியாவில் பிரேசில் துணை அதிபர் திரு. Jeraldo Alckmin மேற்கொண்ட பயணம் இந்தியா-பிரேசில் இடையே அரசியல், பொருளாதாரம் மற்றும் தொழில்நுட்பத்தை வளர்ப்பது நோக்கமாகக் கொண்டிருந்தது என்று சமூக வலைதளத்தில் அவர் கூறியுள்ளார்.

இந்தியாவுடன் உத்திசார் ஒத்துழைப்பை உருவாக்கும் திட்டங்கள் அப்போது அறிவிக்கப்பட்டதாகவும் அவர் குறிப்பிட்டுள்ளார்.

இந்தியாவுடன் இருதரப்பு உட்கருவை வலுப்படுத்துவதற்கு பிரேசில் முக்கியத்துவம் அளிப்பதாகவும், அடுத்த ஆண்டு துவக்கத்தில் தாம் இந்தியா வரவுள்ளதாகவும் திரு. Lula Da Silva கூறியுள்ளார்.

இந்தியா-பிரேசில் இடையே பொருளாதார ஒத்துழைப்பு வலுவடையும்போது அது இரு நாடுகளுக்கும் பயனளிக்கும் என்றும் அவர் கூறியுள்ளார்.

<<<<>>>>

காலாவில் தொடர்ச்சியாக விமானத் தாக்குதலை நடத்திய இஸ்ரேல் போர்நிறுத்த ஒப்பந்தத்தை மீண்டும் அமல்படுத்தியுள்ளதாக கூறியுள்ளது.

போர்நிறுத்த ஒப்பந்தம் அமலில் இருந்தாலும், அதை எதிர்த்த தரப்பினர் மீறும்போது உரிய பதிலடி தரப்படும் என்று இஸ்ரேல் ராணுவம் கூறியுள்ளது.

முன்னதாக காஸா முழுவதும் 12க்கும் மேற்பட்ட இடங்களில் ஹமால் தலங்களைக் குறிவைத்து இஸ்ரேல் விமானப் படையினர் தாக்குதல் நடத்தினர்.

இந்த தாக்குதலில் நிலத்தடியில் அமைக்கப்பட்டுள்ள சுரங்கப் பாதைகள் தகர்க்கப்பட்டதாகவும், ஏராளமான வெடிமருந்துகள் இதற்காக பயன்படுத்தப்பட்டதாகவும் இஸ்ரேல் பாதுகாப்புப் படையினர் தெரிவித்துள்ளனர்.

<<<<>>>>

வளர்ந்து வரும் பாதுகாப்பு சவால்களை எதிர்கொள்ள இந்தியா ராணுவம் தயார் நிலையில் உள்ளதாக ராணுவத் தளபதி ஜெனரல் உபேந்திர திவேதி கூறியுள்ளார்.

உத்தராகண்ட் மாநிலத்தில் Pithoragargh பகுதியின் இந்தியா - நேபாள எல்லையில் நேற்று ராணுவ அதிகாரிகள், வீரர்கள் மற்றும் உள்ளூர் மக்களுடன் கலந்துரையாடியபோது இதனை அவர் தெரிவித்தார்.

நாட்டின் நலனே பிரதானம் என்கு கருத்தோட்டத்துடன் பாதுகாப்புப் படையினர் செயல்பட்டு வருவதாகவும் அவர் கூறினார்.

<<<<>>>>

கேரளா, மாஹேயில் இன்று கன முதல் மிக கனமழை பெய்யும் என்று வானிலை ஆய்வு மையம் கூறியுள்ளது.

அந்தமான் நிகோபார் தீவுகள், ஆந்திரப்பிரதேசம், கர்நாடகாவின் கடலோரப் பகுதி, லட்சத்தீவுகள், தமிழ்நாடு மற்றும் புதுச்சேரி, காரைக்கால் பகுதிகளில் அடுத்த 2 முதல் 3 நாட்களுக்கு மிதமானது முதல் கனமழை பெய்யும் என்று அறிவிக்கப்பட்டுள்ளது.

ஒடிசா, கர்நாடகத்தின் தெற்குப் பகுதி, கேரளா, லட்சத்தீவு உள்ளிட்ட பகுதிகளில் இடி மின்னலுடன் கூடிய மழை பெய்ய வாய்ப்புள்ளதாகவும் வானிலை மையம் தெரிவித்துள்ளது.

அரபிக் கடலில் நிலைகொண்டுள்ள காற்றிழுத்த தாழ்வுப் பகுதி காற்றிழுத்த தாழ்வு மண்டலமாக வலுவடையக் கூடும் என்று தெரிவிக்கப்பட்டுள்ளது.

இதேபோல் வங்கக் கடல் பகுதியில் நாளை குறைந்த காற்றிழுத்த தாழ்வுப் பகுதி உருவாகக் கூடும் என்று சென்னை வானிலை ஆய்வு மையம் கூறியுள்ளது.

தென் தமிழக கடலோரப் பகுதி, மன்னார் வளைகுடா மற்றும் குமரிக் கடல் பகுதிகளில் சூழாவளிக் காற்று வீசக்கூடும் என்பதால் மீனவர்கள் கடலுக்குள் செல்ல வேண்டாம் என்று அறிவுறுத்தப்பட்டுள்ளனர்.

ஆழ்கடலில் உள்ள மீனவர்கள் நாளைக்குள் கரை திரும்புமாறு கேட்டுக்கொள்ளப்பட்டுள்ளனர்.

<<<<>>>>

ப்ரோ கபடி லீக் போட்டியில் நேற்று மும்பை - ஹரியானா இடையே நடைபெற்ற ஆட்டம் 37-37 என் புள்ளிக் கணக்கில் சமநிலையில் முடிவடைந்தது.

மற்றொரு போட்டியில் பட்னா அணி 38-27 என் புள்ளிக் கணக்கில் புனே அணியை வென்றது.

<<<<>>>>

ஆசிய இளையோர் விளையாட்டுப் போட்டியில் இந்தியா முதலாவது பதக்கத்தை வென்றுள்ளது.

பஹ்ரைனில் நடைபெற்று வரும் இப்போட்டியில் நேற்று மகலிருக்கான 70 கிலோ எடைப்பிரவு மல்யுத்தப் போட்டியில் இந்தியாவின் *Khushi* வெண்கலப் பதக்கம் வென்றார்.

<<<<>>>>

உலகக்கோப்பை மகளிர் ஒருநாள் கிரிக்கெட் போட்டியில் இந்திய அணி போராடி தோல்வியுற்றது.

இந்தூரில் நடைபெற்ற ஆட்டத்தில் முதலில் விளையாடிய இங்கிலாந்து, நிர்ணயிக்கப்பட்ட 50 ஓவரில் 8 விக்கெட் இழப்புக்கு 288 ரன் எடுத்தது.

289 ரன் எடுத்தால் வெற்றி என் இலக்குடன் பின்னர் களமிங்கிய இந்தியா, 50 ஓவரில் 6 விக்கெட் இழப்புக்கு 284 ரன் எடுத்தது.

இதனால் இந்தியா 4 ரன் வித்தியாசத்தில் வெற்றி வாய்ப்பை இழந்தது.

இன்று மாலை 3 மணிக்கு மும்பையில் நடைபெறும் ஆட்டத்தில் இலங்கை - பங்களாதேஷை எதிர்கொள்கிறது.

<<<<The End>>>>